



(හත්වැනි පාර්ලිමේන්තුව — පළමුවැනි සභාවාරය)

අංක 309.]

පාර්ලිමේන්තුවේ න්‍යාය පත්‍රය

2013 නොවැම්බර් මස 05 වැනි අඟහරුවාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

2589/'12

1.

ගරු සජිත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) (i) ශ්‍රී ලංකාවේ ධනවත්ම පුද්ගලයින්ගෙන් 20% ක් විසින් භුක්ති විඳින ජාතික ආදායමේ වටිනාකම කොපමණද;

(ii) ශ්‍රී ලංකාවේ දිළිඳුම පුද්ගලයින්ගෙන් 20% ක් විසින් භුක්ති විඳින ජාතික ආදායමේ වටිනාකම කොපමණද;

යන්න එතුමා සඳහන් කරන්නෙහිද?

(ආ) ඉහත (අ)(i) හා (ii) හි පිළිතුරු අනුව ජාතික ආදායම බෙදී යෑමේ විෂමතාවයක් පවතින්නේ නම්, එය නිවැරදි කිරීමට රජය විසින් ගන්නා ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2946/'12

2.

ගරු රවි කරුණානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

(අ) 2010, 2011 හා 2012 යන වර්ෂවලදී,

(i) අයවැයෙන් උසස් අධ්‍යාපනය සඳහා වෙන් කරන ලද මුදල් ප්‍රමාණය කොපමණද;

(ii) උසස් අධ්‍යාපනය සඳහා වැයවූ තථ්‍ය මුදල කොපමණද;

(iii) උකින මුදල් ප්‍රමාණයත් තථ්‍ය ලෙසින් වැයකරන ලද්දේ කිනම් වැය ශීර්ෂයන් යටතේද;

(iv) උසස් අධ්‍යාපනය සඳහා මාසිකව වැය කරන ලද මුදල් ප්‍රමාණය හා එම මුදල් පැවරූ ශීර්ෂයන් කවරේද;

(v) අයවැයෙන් උසස් අධ්‍යාපනය සඳහා වෙන් කරන ලද මුදල් පවරනු ලැබූ අයවැය ශීර්ෂයන් කවරේද;

යන්න වෙන් වෙන් වශයෙන් එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු අකිල විරාජ් කාරියවසම් මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) රාජ්‍ය ආයතනවලින් නියමිත දිනට සේවකයින්ගේ මාසික වේතනය සම්පූර්ණයෙන්ම ලබා නොදෙන එකම ආයතනය ශ්‍රී ලංකා ගමනාගමන මණ්ඩලය බවත්;
- (ii) අයවැය ලේඛන තුළින් ප්‍රවාහන අමාත්‍යාංශයට වෙන් කරන ලද මුදල දිනෙන් දිනම කප්පාදු කිරීමකට ලක් වන බවත්;

එතුමා දන්නෙහිද?

- (ආ) (i) ශ්‍රී ලංගම සේවකයින්ට මාසික වේතන ලබාදීම සඳහා වැය වන මුදල කොපමණද;
- (ii) ඒ සඳහා පසුගිය අයවැය ලේඛනය තුළින් වෙන් කළ මුදල කොපමණද;
- (iii) ඉදිරි අයවැය තුළින් හෝ මාසික වේතනය සඳහා වෙන්කළ මුදල් කිසිදු කප්පාදු කිරීමකින් තොරව ලබා දී විධිමත් ලෙස ශ්‍රී ලංගම සේවකයින්ගේ වැටුප් ගෙවීම සඳහා කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3292/'12

4.

ගරු බුද්ධික පතිරණ මහතා, — ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට, — (1)

- (අ) (i) 2005 වර්ෂයේ සිට 2008 වර්ෂයේදී මාධ්‍යවේදීන්ට සිදුවන හිරිහැර පිළිබඳ සොයා බැලීමට ඇමති අනුකමිටුව පිහිටුවීම දක්වා කාලය තුළ මාධ්‍යවේදීන්ට සිදු වූ හිරිහැර පිළිබඳ ලැබී තිබූ පැමිණිලි සංඛ්‍යාව කොපමණද;
- (ii) ඉහත ඇමති අනුකමිටුව පිහිටුවීමෙන් පසු මේ දක්වා පැහැරගැනීමට සහ පහරදීමට ලක් වී ඇති මාධ්‍යවේදීන් සංඛ්‍යාව කොපමණද;
- (iii) මෙම ක්‍රියා සම්බන්ධයෙන් රජය ගෙන ඇති ක්‍රියා මාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

3370/'12

5.

ගරු පී. හැරිසන් මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ මේ වනවිට ගණිකා වෘත්තියේ නියැලී සිටින සංඛ්‍යාව කොපමණද;
- (ii) ගණිකා වෘත්තියේ යෙදී සිටින අය පුනරුත්ථාපනය සඳහා ක්‍රියාත්මක කර ඇති වැඩසටහන් කවරේද;
- (iii) ඒ සඳහා 2013 අයවැයෙන් වෙන් කර ඇති මුදල කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

6.

ගරු සුජීව සේනසිංහ මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ගමනාගමන මණ්ඩලයේ කතරගම ඩිපෝවේ සේවකයින්ට සහ නිලධාරීන්ට නියමිත දිනට මාසික වැටුප නොගෙවන බවත්;
- (ii) ශ්‍රී ලංකා ගමනාගමන මණ්ඩලය නියමිත දිනට වැටුප් නොගෙවීම නිසා සමහර සේවකයින් ඉතාමත් අසරණ තත්ත්වයට පත්වී ඇති බවත්;
- එතුමා පිළිගන්නෙහිද?
- (ආ) ඉහත සඳහන් වැටුප් නොගෙවීමේ ප්‍රශ්නය සම්බන්ධව ඉදිරියේදී ගනු ලබන ක්‍රියා මාර්ග කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3633/'13

7.

ගරු රන්ජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා විදේශ සේවා නියුක්ති කාර්යාංශයේ සහ රේඛීය අමාත්‍යාංශයේ අනුග්‍රහයෙන් පෞද්ගලික රූපවාහිනී නාලිකාවක විකාශනය වූ “රටවිරුවෝ ටැලන්ට් ස්ටාර්” රියැලිටි වැඩසටහනට ඇස්තමේන්තු කළ මුදල කොපමණද;
- (ii) එම මුදලින් ශ්‍රී ලංකා විදේශ සේවා නියුක්ති කාර්යාංශය විසින් අදාළ රූපවාහිනී නාලිකාවට ගෙවූ මුදල කොපමණද;
- (iii) රාජ්‍ය රූපවාහිනී නාලිකා තිබියදී පෞද්ගලික නාලිකාවකට එම වැඩසටහන ලබා දීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත වැඩසටහනේ විනිශ්චය මණ්ඩල සාමාජිකයන්ගේ සහ නිවේදන කටයුතු කළ අයගේ නම් කවරේද;
- (ii) ඔවුන්ට ගෙවනු ලැබූ මුදල වෙන් වෙන් වශයෙන් කොපමණද;
- (iii) විදේශගතවීම්වලදී එම එක් එක් පුද්ගලයා වෙනුවෙන් ගුවන්යානා ආසන වෙන් කිරීම සිදු කළ ආකාරය ආසන පන්තිය අනුව, වෙන් වෙන් වශයෙන් කවරේද;
- (iv) එම නිවේදකයන්ට සහ විනිශ්චය මණ්ඩල සාමාජිකයන්ට නවාතැන් පහසුකම් සැලසූ හෝටල් සහ ඒ වෙනුවෙන් ඉහත කාර්යාංශය මගින් දැරූ මුදල වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) මැද පෙරදිග ශ්‍රී ලාංකික ශ්‍රමිකයන් කඳවුරුවල දුක් විඳින විට, විශාල වියදමක් දරා රියැලිටි වැඩසටහන් පැවැත්වීම නුසුදුසු බව පිළිගන්නේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

8.

ගරු අනෝමා ගමගේ මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අම්පාර දිස්ත්‍රික්කයේ පවතින, ශිෂ්‍ය සංඛ්‍යාව 30ට අඩු පාසල් කවරේද;
 (ii) එම එක් එක් පාසලේ සේවය කරන ගුරුවරුන් සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉහත පාසල් වැඩි දියුණුකර සිසුන් සංඛ්‍යාව වැඩි කර ගැනීමට හෝ මෙම පාසල් එම තත්ත්වයෙන්ම තවදුරටත් පවත්වාගෙන යාම සුදුසුද යන්න පිළිබඳව අධ්‍යයනයකර තිබේද;

- (ii) එසේ නම්, ඒ අනුව වැඩි දියුණු කරන ලද පාසල් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) ශිෂ්‍ය සංඛ්‍යාව අඩු වීමේ හේතුව මත පසුගිය වර්ෂ 5 තුළ අම්පාර දිස්ත්‍රික්කයේ වසා දමන ලද පාසල් කවරේද;

- (ii) එම සිසුන් සඳහා වෙනත් පාසල් ලබාදීමට කටයුතු කර තිබේද;

- (iii) වසා දමන ලද එම පාසල් ගොඩනැගිලිවල වත්මන් තත්ත්වය කවරේද;

- (iv) එම ගොඩනැගිලි වෙනත් කාර්යයන් සඳහා යොදාගෙන තිබේද;

- (v) එසේ නම්, එම කටයුතු කවරේද;

- (vi) නොඑසේ නම්, මෙම ගොඩනැගිලි පාවිච්චියට නොගෙන වල් බිහිවීමට ඉඩහැර තිබේද;

යන්නන් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3724/'13

9.

ගරු අනුර දිසානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) 2013 මාර්තු 02 වැනි දින කොළඹ, ඩුප්ලිකේෂන් පාරේදී පුද්ගලයකු අනතුරට ලක්කොට වාහනයක් පලා ගිය බව වාර්තා වී තිබේද;

- (ii) එසේ නම්, අනතුරට පත් පුද්ගලයා රෝහල් ගතකර තිබුණේද;

- (iii) එම සිදුවීම ඒ ආසන්නයේ පිහිටි CCTV කැමරා පද්ධතියේ සටහන් වී තිබේද;

- (iv) එම අනතුර සම්බන්ධයෙන් ගෙන ඇති ක්‍රියා මාර්ග කවරේද;

- (v) එකී අනතුර සිදුකිරීම සම්බන්ධයෙන් කවර හෝ පුද්ගලයෙකු අත්අඩංගුවට ගෙන තිබේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

10.

ගරු තිස්ස අත්තනායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මහනුවර, දුම්රියපොළ පාරේ සුළු පරිමාණ ව්‍යාපාරිකයන් සඳහා කඩ කාමර 98ක් පමණ තිබෙන බවත්;
- (ii) එම සුළු ව්‍යාපාර වෙළඳසැල් ඉවත් කර ඒ වෙනුවට නව වෙළඳසැල් සංකීර්ණයක් ඉදිකිරීමට යෝජනා වී ඇති බවත්;
- (iii) දැනටමත් එම වෙළඳසැල් ලබා දීම සඳහා සුළු පරිමාණ වෙළඳ ව්‍යාපාරිකයෙකුගෙන් නාගරික සංවර්ධන අධිකාරියේ මහනුවර කාර්යාලය විසින් රු. 250,000/- ක මුදලක් අයකර ගෙන තිබෙන බවත්;
- (iv) ඉහත මුදලට අමතරව රු. 950,000/- ක මුදලක් තවදුරටත් අය කර ගැනීමට නාගරික සංවර්ධන අධිකාරිය කටයුතු කරමින් සිටින බවත්;

එතුමා දන්නෙහිද?

- (ආ) ඉහත සඳහන් සුළු පරිමාණ ව්‍යාපාරිකයන්ට එවැනි විශාල මුදලක් ගෙවීමට ආර්ථික ශක්තියක් නොමැති බැවින්, නව වෙළඳසැල් ලබාදීමට එවැනි විශාල මුදලක් අය නොකරන ලෙස නාගරික සංවර්ධන අධිකාරියට උපදෙස් ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3914/'13

11.

ගරු රෝසි සේනානායක මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) බටහිර කොළඹ, කොල්ලුපිටිය ග්‍රාම නිලධාරී කොට්ඨාසයට අයත් නෙල්සන් පටුමග, පන්සල්වත්ත, පල්ලිය පටුමග, මුහන්දිරම් පාර, ස්ටේෂන්වත්ත යන ප්‍රදේශවල ජීවත්වන පවුල් පිළිබඳව යම් තොරතුරු එක් රැස් කිරීමක් නාගරික සංවර්ධන අධිකාරියේ අනුදැනුම මත සිදු කර ඇති බව එතුමා දන්නෙහිද?

- (ආ) (i) ඉහත තොරතුරු එක් රැස් කිරීමේ අරමුණ කවරේද;
- (ii) එම තොරතුරු ලබාගත් නිලධාරීන් කවුරුන්ද;
- (iii) ඔවුන් රැස්කරගත් තොරතුරු කවරේද;
- (iv) එම නිවාසවල ඇලවූ “ස්ටිකරයේ” අදහස කුමක්ද;
- (v) එම නිවාසවල ඡායාරූප ලබාගැනීමට හේතුව කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3915/'13

12.

ගරු ඒ. විනායගමුර්ති මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා යුද හමුදාව විසින් කන්කසන්තුරෙයි සීමෙන්ති කර්මාන්තශාලාවට අයත් ඉඩම් කිහිපයක් පවරාගෙන එහි කඳවුරක් ඉදිකොට තිබේද;

(6)

(ii) යුද හමුදාව විසින් කන්කසන්තුරොයි සිමෙන්ති කර්මාන්තශාලාවෙහි සමහර යකඩ කොටස් ඉවත්කර ගෙන තිබේද;

යන්න එතුමා දන්නෙහිද?

(ආ) කන්කසන්තුරොයි සිමෙන්ති කර්මාන්තශාලාව නැවත ආරම්භ කිරීමට අවශ්‍ය පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4098/'13

13.

ගරු ගයන්ත කරුණාතිලක මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

(අ) (i) කාලගුණ විද්‍යා දෙපාර්තමේන්තුව විසින් පළ කරනු ලබන කාලගුණ අනාවැකිවල නිරවද්‍යතාව පිළිබඳව ගැටලු පවත්නා බවත්;

(ii) අවම වශයෙන් විදේශ රටවලින් සන්නිවේදනය කරන, ශ්‍රී ලංකාවට බලපාන අයහපත් කාලගුණික තත්ත්ව පිළිබඳ අනාවැකි විමසා බලා හෝ ඒ පිළිබඳව කල්තබා ජනතාව වෙත දැනුම්දීමට එම දෙපාර්තමේන්තුව අවස්ථා ගණනාවකදීම අපොහොසත් වී ඇති බවත්;

(iii) නිවැරදි කාලගුණික අනාවැකි නිසි කලට නිකුත් නොකිරීම නිසා රටවැසියන්ට, විශේෂයෙන් ධීවර ප්‍රජාවට බරපතල ජීවිත හා දේපළ හානිවලට මුහුණදීමට සිදුවී ඇති බවත්;

(iv) නිවැරදිව හා නිසි කලට අනාවැකි පළකිරීම සඳහා එම දෙපාර්තමේන්තුව සතු පූර්ව අනතුරු ඇඟවීම් පද්ධතිය නවීන තාක්ෂණය අනුව වහා නවීකරණය කිරීමේ අවශ්‍යතාවක් පවතින බවත්;

එතුමා දන්නෙහිද?

(ආ) (i) කාලගුණ විද්‍යා දෙපාර්තමේන්තුවේ කලක පටන්ම පවත්නා කාලගුණ විද්‍යාඥ තනතුරු පුරප්පාඩු පිරවීමට අවශ්‍ය පියවර ගෙන තිබේද;

(ii) එම පුරප්පාඩු සියල්ල නිශ්චිත ලෙසම පුරවනු ලබන දිනය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2604/'12

14.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) උගත් පාඩම් හා ප්‍රතිසන්ධානය පිළිබඳ වූ පරීක්ෂණ කොමිෂන් සභා වාර්තාවේ ප්‍රධාන නිරීක්ෂණ හා නිර්දේශයන්හි සාරාංශයේ, 69 වැනි පිටුවේ සඳහන් රාජ්‍ය නිලධාරීන් පත්කිරීම්, මාරු කිරීම් ආදිය සම්බන්ධයෙන් බලයේ සිටින පක්ෂයේ දේශපාලනඥයින් ඇඟිලි ගැසීම තැනි ගන්වන සුළු ප්‍රජාවක් ලෙසට කර ඇති හැඳින්වීම පිළිගන්නේද යන්න එතුමා සඳහන් කරන්නෙහිද?

(ආ) (i) ඉහත කොමිෂන් සභාව විසින් ස්වාධීන රාජ්‍ය සේවා කොමිෂන් සභාවක් නොපමාව පත්කළ යුතු බවට දැඩි ලෙස කරන ලද නිර්දේශය ක්‍රියාත්මක කරනු ලබන්නේද;

- (ii) එසේ නම්, එම කොමිසම පත් කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3120/12

15.

ගරු රවී කරුණානායක මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

- (අ) ත්‍රිකුණාමලය-පුල්වුඩේ මාර්ග සංවර්ධන ව්‍යාපෘතියට අදාළව,
 - (i) මාර්ගයේ දිග කොපමණද;
 - (ii) ප්‍රතිසංස්කරණය සඳහා ගන්නා ලද කාලය කොපමණද;
 - (iii) ඉදිකිරීම්කරු තෝරාගනු ලැබුවේ ටෙන්ඩර් පටිපාටියක් මගින්ද;
 - (iv) එසේ නම්, තෝරාගනු ලැබූ ලංසුකරුගේ නම කවරේද;
 - (v) මුදල් ලබා ගන්නා ලද මූලාශ්‍ර කවරේද;
 - (vi) එක් කිලෝමීටරයකට ඉදිකිරීම් පිරිවැය කොපමණද;
 - (vii) කිසිවෙකුට හෝ වන්දි ප්‍රදානය කරනු ලැබ තිබේද;
 - (viii) එසේ නම්, වන්දි ප්‍රදානය කරනු ලැබ ඇති පුද්ගලයින්ගේ නම් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — 2013 නොවැම්බර් මස 22 වැනි සිකුරාදා, 23 වැනි සෙනසුරාදා, 25 වැනි සඳුදා, 26 වැනි අඟහරුවාදා, 27 වැනි බදාදා, 28 වැනි බ්‍රහස්පතින්දා සහ 29 වැනි සිකුරාදා “විසර්ජන පනත් කෙටුම්පත (2014)” සලකා බැලීම සඳහා වෙන් කළ දිනයන් විය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — ස්ථාවර නියෝග අංක 70(2) හි කුමක් සඳහන් ව තිබුණද, “විසර්ජන පනත් කෙටුම්පත (2014)” සලකා බැලීම සඳහා 2013 නොවැම්බර් මස 22 වැනි දින සිට නොවැම්බර් මස 28 වැනි දින දක්වා ඇති වෙන් කළ දිනයන්හි රැස්වීම් පැවැත්වෙන කාල වේලාව පු. හා. 9.30 සිට අ. හා. 12.30 දක්වා ද, අ. හා. 1.00 සිට අ. හා. 7.00 දක්වා විය යුතු ය. අ. හා. 6.30ට ස්ථාවර නියෝග අංක 7හි (5) සහ (6) ඡේදයන් ක්‍රියාත්මක විය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — ස්ථාවර නියෝග අංක 70(2) හි කුමක් සඳහන් ව තිබුණද, “විසර්ජන පනත් කෙටුම්පත (2014)” සලකා බැලීම සඳහා වෙන් කළ, 2013 නොවැම්බර් මස 29 වැනි සිකුරාදා රැස්වීම් පැවැත්වෙන කාල වේලාව පු. හා. 9.30 සිට අ. හා. 12.30 දක්වා ද, අ. හා. 1.00 සිට අ. හා. 5.00 දක්වා විය යුතු ය. අ. හා. 5.00ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

4.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 3), — අද දින විසිර යෑමේදී මෙම පාර්ලිමේන්තුව 2013 නොවැම්බර් මස 21 වැනි බ්‍රහස්පතින්දා අ. හා. 1.00 වන තෙක් කල් තැබිය යුතු ය.

5.

ගරු අවුල ජාගොඩගේ මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“ශ්‍රී ලංකා පර්යේෂණ හා සංවර්ධන ආයතනය සංස්ථාගත කිරීම සඳහා වූ පනත් කෙටුම්පතකි.”

6.

ගරු එම්. ඩී. ෆාරුක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“ශ්‍රී ලංකා සෙන්සේටිව් පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ධීවර හා ජලජ සම්පත් (සංශෝධන) පනත් කෙටුම්පත, — දෙවැනි වර කියවීම.

*2.

විසර්ජන පනත් කෙටුම්පත — දෙවැනි වර කියවීම.

*3.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*4.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබූවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමග කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

දි ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

අල් ප්‍රියාතුල් හිඟ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

හැන්ඩ්ස් ෆෝ එඩ්දුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.
